

സാമ്പത്തിക സാക്ഷരതാ മിഷൻ

Financial Literacy Mission (filimi)

Bishop Moore College, Mavelikara - 690 110

(Re-accredited with 'A Grade' by NAAC & SAAC and within the Top 100 Colleges in India- NIRF)

(Social Extension Activity of the Department of Commerce)

Are You Financially literate?

**In Association with
Thazhakkara Grama Panchayath**

പ്രിയപ്പെട്ടവരേ,

നമ്മുടെ പഞ്ചായത്ത് രാജ്യത്തെ 'സമ്പൂർണ്ണ സാമ്പത്തിക സാക്ഷരതയുള്ള പഞ്ചായത്ത്' എന്ന പദവി കൈവരിക്കാനുള്ള നടപടി ക്രമങ്ങളുമായി മുന്നോട്ടുപോകുകയാണ്. ഇതിൽ നമ്മുടെ പഞ്ചായത്തിലെ പ്രമുഖ ഉന്നത വിദ്യാഭ്യാസ സ്ഥാപനമായ ബിഷപ്പ് മൂർ കോളേജ് നേതൃത്വവും പിന്തുണയും നൽകുന്നു. സമ്പൂർണ്ണ സാക്ഷരത കൈവരിക്കുക എന്ന പ്രക്രിയ ഏറെ ശ്രമകരമാണ്. നമ്മുടെ പഞ്ചായത്തിലെ മുഴുവൻ ജനങ്ങളുടെയും നിർഭാരമായ സഹകരണത്തിലൂടെ മാത്രമേ ഈ നേട്ടം കൈവരിക്കാൻ സാധിക്കുകയുള്ളൂ.

സാമ്പത്തിക സാക്ഷരതാ മിഷന്റെ ഭാഗമായി പഞ്ചായത്ത് അംഗങ്ങളുടെ ആത്മാർത്ഥമായ സഹകരണത്തോടെ, കോളേജിലെ കൊമേഴ്സ് വിഭാഗം 2022 മാർച്ചിൽ, ഇരുപത്തിയൊന്ന് (21) വാർഡുകളിലും നടത്തിയ സാമ്പിൾ സർവ്വേയിൽ നമ്മുടെ പഞ്ചായത്തിൽ സാമ്പത്തിക സാക്ഷരതയുള്ള ആളുകളുടെ ശരാശരി അനുപാതം (52 %) ദേശീയ ശരാശരിയേക്കാൾ (24%) ഇരട്ടിയിലധികം ആണെന്ന് കണ്ടെത്തിയ വിവരം വളരെ സന്തോഷപൂർവ്വം അറിയിക്കുന്നു. എന്നാൽ 'സമ്പൂർണ്ണ സാമ്പത്തിക സാക്ഷരത' എന്ന ലക്ഷ്യത്തിലേക്ക് നമ്മൾക്ക് എത്തിച്ചേരേണ്ടതാണ്.

ഇന്ത്യൻ സാമ്പത്തിക ഭൂപടത്തിലെ ആദ്യത്തെ സാമ്പത്തിക സാക്ഷരതയുള്ള പഞ്ചായത്തായി നമ്മുടെ പഞ്ചായത്തിനെ ഉയർത്തുക എന്ന ലക്ഷ്യത്തിലേക്ക് നമുക്ക് ആത്മവിശ്വാസത്തോടെ മുന്നേറാം. ഇതുമായി ബന്ധപ്പെട്ട്, സർക്കാർ സ്പോൺസർ ചെയ്യുന്നതും Rs. 1, 50,000/- (ഒരു ലക്ഷത്തിഅൻപതിനായിരം രൂപ) ഒന്നാം സമ്മാനം നൽകുന്നതും 15 മിനിറ്റ് ദൈർഘ്യമുള്ളതുമായ 'ഇൻഡ്യയുടെ സാമ്പത്തികരംഗം' അടിസ്ഥാനപ്പെടുത്തിയുള്ള ഒരു ഓൺലൈൻ ക്വിസ് മത്സരത്തിൽ തഴക്കര പഞ്ചായത്തിലെ എല്ലാവരും പങ്കെടുക്കണമെന്ന് താൽപര്യപ്പെടുന്നു.

കമ്പ്യൂട്ടറോ മൊബൈലോ ഉപയോഗിച്ച് മത്സരത്തിൽ പങ്കെടുക്കാം. കൂടാതെ സംസ്ഥാന തലത്തിൽ ഒന്നാം സ്ഥാനം നേടുന്ന ആൾക്ക് 15,000/- രൂപ സമ്മാനമായി ലഭിക്കും. 18 വയസ്സുള്ള ആർക്കും 2022 ജൂൺ 30 വരെ എപ്പോൾ വേണമെങ്കിലും ഇതിൽ പങ്കെടുക്കാം.

കൂടുതൽ വിവരങ്ങൾക്ക്

https://static.mygov.in/rest/s3fs-public/mygov_1653642580105216201.pdf



ക്വിസ് ലിങ്ക് (ദയവായി പങ്കിടുക) **<https://quiz.mygov.in/quiz/national-quiz-on-financial-sector>**

സ്കാൻ ചെയ്യാനും പങ്കിടാനും ബന്ധപ്പെട്ട QR കോഡ്



ഈ ക്വിസിൽ ഏറ്റവും കൂടുതൽ പങ്കാളിത്തം നമ്മുടെ പഞ്ചായത്തിൽ നിന്നാണ് എന്ന് ഉപാക്കുന്നതിനായി, ഈ ലിങ്കുകൾ പരമാവധി ഷെയർ ചെയ്യുക

നിങ്ങൾക്ക് എല്ലാ വിജയങ്ങളും നേരുന്നു.

സാമ്പത്തിക വിദ്യാഭ്യാസത്തിന്റെ പ്രാരംഭ പാഠഭാഗങ്ങൾ ഇതിനോടൊപ്പം സന്തോഷത്തോടെ പങ്കുവെയ്ക്കുന്നു.

ഡോ. സജീവ്. വി. പി
കോർഡിനേറ്റർ (filimi)

ഡോ. ജേക്കബ് ചാണ്ടി
പ്രിൻസിപ്പൽ

ഷീബ സതീഷ്
പ്രസിഡന്റ്, തഴക്കര പഞ്ചായത്ത്

Financial Education Series- 1 (സാമ്പത്തിക വിദ്യാഭ്യാസ പരമ്പര-1)

സാമ്പത്തിക വിദ്യാഭ്യാസ അടിസ്ഥാനങ്ങൾ

എന്താണ് സാമ്പത്തിക സാക്ഷരത?

വ്യക്തിയുടെയും സമൂഹത്തിന്റെയും ക്ഷേമം നിലനിർത്തുന്നതിനായി വിഭവങ്ങൾ കൈകാര്യം ചെയ്യുന്നതിനുള്ള അറിവും വൈദഗ്ദ്ധ്യവും സംയോജിക്കുന്നതാണ് സാമ്പത്തിക സാക്ഷരത.

ആർക്കാണ് സാമ്പത്തിക സാക്ഷരതയുള്ളത്?

1. പലിശ 2. കൂട്ടുപലിശ 3. പണപെരുപ്പം 4. നഷ്ടസാധ്യത ലഘൂകരണം 5. ഇൻഷുറൻസ് എന്നിങ്ങനെ 5 സാമ്പത്തിക അടിസ്ഥാന തത്വങ്ങളിൽ ഏതെങ്കിലും മൂന്നെണ്ണം ഒരാൾക്ക് നന്നായി അറിയാമെങ്കിൽ, ലോകമെമ്പാടുമുള്ള നിരവധി പഠനങ്ങൾ, അത്തരം വ്യക്തിയെ സാമ്പത്തിക സാക്ഷരനായി അംഗീകരിക്കുന്നു. സാമ്പത്തിക അച്ചടക്കവും ദീർഘകാലക്ഷേമവുമാണ് സാമ്പത്തിക സാക്ഷരതയുടെ നേട്ടം/ ലക്ഷ്യം.

സാമ്പത്തിക സാക്ഷരതയുടെ പ്രാധാന്യം

സാമൂഹികവും സാമ്പത്തികവുമായ പല അസ്വാസ്ഥ്യങ്ങൾക്കുമുള്ള പ്രധാന കാരണം സാമ്പത്തിക സാക്ഷരതയില്ലായ്മയാണ്. കടക്കണിയിൽപ്പെട്ട് അടിക്കടി നടക്കുന്ന ആത്മഹത്യകൾ ഇത്തരം പ്രശ്നങ്ങളുടെ ഉത്തമ ഉദാഹരണമാണ്. ആയതിനാൽ വ്യക്തിയേയും, സമൂഹത്തേയും സാമ്പത്തികമായി സാക്ഷരരാക്കിക്കൊണ്ട് ഈ പ്രശ്നങ്ങൾ കുറയ്ക്കുകയോ ഇല്ലാതാക്കുകയോ ചെയ്യാവുന്നതാണ്.

“വേതികൾ / കുടുംബങ്ങൾ തമ്മിലുള്ള സാമ്പത്തിക തർക്കം വർദ്ധിച്ചുവരുന്ന കുടുംബകലഹങ്ങൾക്കും വിവാഹമോചനത്തിനും രണ്ടാമത്തെ വലിയ കാരണമായി സാമൂഹ്യ ശാസ്ത്രജ്ഞർ ഇതിനകം തന്നെ കണ്ടെത്തിയിരിക്കുന്നു.” സാമ്പത്തിക അച്ചടക്കം ഉറപ്പാക്കിയാൽ സമൂഹത്തിലെ പല പ്രശ്നങ്ങളും പരിഹരിക്കാനാകും. സാമ്പത്തിക വളർച്ചയും വിജയവും കൈവരിക്കാൻ സാമ്പത്തിക സാക്ഷരത അത്യാവശ്യമാണ്. അതിനായി നമുക്കെല്ലാവർക്കും കൈകോർക്കാം.

സാമ്പത്തിക സാക്ഷരതയുള്ള വ്യക്തിയുടെ അടയാളങ്ങൾ

ബജറ്റ് ഉണ്ടാക്കുക. കടം കൈകാര്യം ചെയ്യുക, പണപ്പെരുപ്പവും നികുതിയും കണക്കിലെടുത്തുകൊണ്ടുള്ള സമ്പാദ്യ-നികേഷപശീലം, നിരവധി വരുമാന സ്രോതസ്സുകൾ കണ്ടെത്തുക എന്നീ കഴിവുകളാണ് സാമ്പത്തിക സാക്ഷരനായ വ്യക്തിയുടെ അടിസ്ഥാന അടയാളങ്ങൾ.

ബജറ്റ്

പതിവായി വരവുചെലവുകൾ ആസൂത്രണം ചെയ്യുന്നത് നമ്മുടെ ചെലവുകൾ വരുമാനത്തിന് അനുസൃതമായി നിലനിർത്തുന്നതിന് മാത്രമല്ല സാമ്പാദ്യത്തിലേക്ക് നയിക്കുകയും ചെയ്യുന്നു.

കടം

കടം വാങ്ങുക എന്നത് നമ്മുടെതല്ലാത്ത പണത്തിന്റെ ഉപയോഗം എന്നാണ് അർത്ഥം. പ്രയോജനപ്രദമായ ആസ്തികൾക്കായി കടം എടുക്കുന്നതിൽ തെറ്റില്ല എന്നാൽ അത്യാവശ്യമില്ലാത്ത വസ്തുക്കൾക്കായുള്ള കടം ഒഴിവാക്കണം. കടക്കണികൾ ആത്മഹത്യയിലേക്ക് നയിക്കുന്നു.

സമ്പാദ്യം

ചെലവാക്കാത്ത വരുമാനം എന്നാണ് ഇതിനർത്ഥം. സമ്പാദ്യശീലം നമ്മളെ അടിയന്തിര ഘട്ടങ്ങളെ നേരിടാൻ പ്രാപ്തരാക്കുന്നു. കൂടുതൽ സമ്പാദിക്കുന്നതിനായി ചെലവുകൾ നിയന്ത്രിക്കേണ്ടതാണ്. **സമ്പാദ്യം നിക്ഷേപമല്ല.** വരുമാനം വർദ്ധിപ്പിച്ചും പുതിയ വരുമാന സ്രോതസ്സുകൾ കണ്ടെത്തിയും സമ്പാദ്യം വർദ്ധിപ്പിക്കാം.

നിക്ഷേപം വരുമാനം നേടുന്നതിനുവേണ്ടി ഇന്നത്തെ സമ്പാദ്യം ആസ്തികളിൽ നിക്ഷേപിക്കുന്നതാണ് നിക്ഷേപം. ഭാവിയിലേക്ക് വരുമാനം സൃഷ്ടിക്കുകയും തദാർ നമ്മുടെ സമ്പത്ത് വർദ്ധിപ്പിക്കുന്നു എന്നും ഉറപ്പുവരുത്തുകയും വേണം. ശരിയായ ആസ്തികളിൽ നിക്ഷേപിച്ചാൽ നിങ്ങൾ ഉറങ്ങുമ്പോൾ നമ്മുടെ നിക്ഷേപവും വളർന്നുകൊണ്ടിരിക്കും. കുട്ടികളുടെ വിദ്യാഭ്യാസം, വിവാഹം, വീട്, വാഹനം, വിനോദയാത്ര തുടങ്ങിയ നിങ്ങളുടെ എല്ലാ സാമ്പത്തിക ലക്ഷ്യങ്ങളും കൈവരിക്കാൻ ശരിയായ നിക്ഷേപത്തിലൂടെ സാധിക്കും.

സാമ്പത്തിക സാക്ഷരത എങ്ങനെ നേടാം.

കോളേജ് നിങ്ങൾക്കായി സംഘടിപ്പിക്കുന്ന സൗജന്യ സാമ്പത്തിക സാക്ഷരതാക്ലാസ്സുകൾ ഓൺലൈൻ മാധ്യമങ്ങളിലും മറ്റും പങ്കുവെയ്ക്കുന്ന പഠന സാമഗ്രികൾ എന്നിവ ഫലപ്രദമായി ഉപയോഗിക്കുവാൻ ശ്രമിക്കുക.

ഈ ഉത്തമദൗത്യത്തിൽ പങ്കുചേരുകയും മറ്റുള്ളവരെ പ്രോത്സാഹിപ്പിക്കുകയും ചെയ്യുന്നതിന് ഏവരും ശ്രമിക്കുമല്ലോ. കോളേജിന്റെ സാമ്പത്തിക സാക്ഷരതാ പ്രവർത്തനങ്ങളിൽ സന്നദ്ധ സേവനം നടത്താൻ നിങ്ങളെ ഓരോരുത്തരെയും ഞങ്ങൾ ക്ഷണിക്കുന്നു. രജിസ്റ്റർ ചെയ്ത് പങ്കെടുക്കാനുമുള്ള ലിങ്ക്.

English - <https://forms.gle/Zw1VQeFWH3KV3VUZ7>

Malayalam - <https://forms.gle/kHAonmweSKijCs3bA>

